



# ഇസ്രയേലിലെ ഇന്ത്യൻ സമൂഹത്തെ പ്രധാനമന്ത്രി അഭിസംബോധന ചെയ്തു

Posted On: 06 JUL 2017 12:05PM by PIB Thiruvananthpuram

ടെലി അവിവില് ബുധനാഴ്ച നടന്ന ചടങ്ങില് പ്രധാനമന്ത്രി ശ്രീ. നരേന്ദ്ര മോദി ഇസ്രയേലിലെ ഇന്ത്യൻ സമൂഹത്തെ അഭിസംബോധന ചെയ്തു.

ഇതാദ്യമായാണ് ഒരു ഇന്ത്യൻ പ്രധാനമന്ത്രി ഇസ്രയേല് സന്ദർശിക്കുന്നതെന്നും ഇതിന് സ്വാതന്ത്ര്യം ലഭിച്ച് നീണ്ട 70 വർഷങ്ങളു് എടുത്തുവെന്നും ചൂണ്ടിക്കാണിച്ചുകൊണ്ടാണ് പ്രധാനമന്ത്രി തന്റെ പ്രസംഗം ആരംഭിച്ചത്.

തന്റെ സന്ദർശനത്തിലുടനീളം നല്കിയ ഊഷ്മളമായ വരവേല്പ്പിനും ആദരവിനും അദ്ദേഹം ഇസ്രയേല് പ്രധാനമന്ത്രി ബെഞ്ചമിന് നെതന്യാഹുവിന് നന്ദി പറഞ്ഞു.

ഇന്ത്യയും ഇസ്രയേലും തമ്മിലുള്ള നയതന്ത്ര ബന്ധത്തിന് 25 വർഷത്തിന്റെ പഴക്കമേ ഉള്ളുവെങ്കിലും ഈ രാജ്യങ്ങളും തമ്മിലുള്ള ബന്ധത്തിന് നിരവധി നൂറ്റാണ്ടുകളുടെ പഴക്കമുണ്ടെന്ന് പ്രധാനമന്ത്രി പറഞ്ഞു. 13 ാം നൂറ്റാണ്ടില് ഇന്ത്യന് സുഫി സന്യാസി ബാബാ ഫരീദ് ജുസലമിലെത്തുകയും അവിടെ ഒരു ഗുഹയില് ധ്യാനനിരതനായിരിക്കുകയും ചെയ്തിട്ടുണ്ട് പ്രധാനമന്ത്രി വ്യക്തമാക്കി.

പാരമ്പര്യം, സംസ്കാരം, വിശ്വാസം, സാഹൃദം എന്നിവയിലധിഷ്ഠിതമായ ബന്ധമാണ് ഇന്ത്യയും ഇസ്രയേലും തമ്മിലുള്ളതെന്ന് പ്രധാനമന്ത്രി വിശേഷിപ്പിച്ചു. ഇന്ത്യയിലെയും ഇസ്രയേലിലെയും ആഘോഷങ്ങളിലുള്ള സമാനത അദ്ദേഹം ചൂണ്ടിക്കാട്ടി. ഈ അവസരത്തില് ഹോളി, പുരി, ദിപാവലി, ഹനുക്കാ എന്നിവയെപ്പറ്റി അദ്ദേഹം പരാമർശിച്ചു.

സാങ്കേതികവിദ്യയില് ഇസ്രയേല് കൈവരിച്ച മതിപ്പുള്ളവാക്കുന്ന നേട്ടങ്ങളു് എടുത്തു പറഞ്ഞ പ്രധാനമന്ത്രി ആ രാഷ്ട്രത്തിന്റെ ഭീര്ഘകാല പാരമ്പര്യങ്ങളായ ധീരത, രക്തസാക്ഷിത്വം എന്നിവയും അനുസ്മരിച്ചു. ഒന്നാം ലോക മഹായുദ്ധത്തിന്റെ സമയത്ത് ഹൈഫയുടെ വിമോചനത്തിനായി ഇന്ത്യന് സൈനികർ നിർണായക പങ്കു വഹിച്ചിട്ടുണ്ടെന്ന് പ്രധാനമന്ത്രി വ്യക്തമാക്കി. ഇന്ത്യയിലും ഇസ്രയേലിലും ഇന്ത്യൻ സമൂഹം നല്കിയ മഹത്തായ സംഭാവനകളെ പ്രധാനമന്ത്രി എടുത്തു പറഞ്ഞു.

കണ്ടുപിടിത്തങ്ങളോടുള്ള ഇസ്രയേലിന്റെ ഉത്സാഹത്തെ പ്രശംസിച്ച പ്രധാനമന്ത്രി ജിയോ തെല്മല് പവര്, സൗരോര്ജ്ജ പാമ്പുകള്, അഗ്രോ ബയോടെക്നോളജി, സൂരക്ഷ എന്നീ മേഖലകളില് ഇസ്രയേല് വന്ന് പുരോഗതിയാണ് കൈവരിച്ചിട്ടുള്ളതെന്ന് വ്യക്തമാക്കി.

അടുത്ത കാലത്ത് ഇന്ത്യയില് നടപ്പിലാക്കിയ പരിഷ്കാരങ്ങളുടെ പൊതുവായ രൂപം പ്രധാനമന്ത്രി അവതരിപ്പിച്ചു. ജി.എസ്.ടി നടപ്പിലാക്കല്, പ്രകൃതി വിഭവങ്ങളു് ലേലം ചെയ്യല്, ഇന്ഷുറന്സ്, ബാങ്കിംഗ് മേഖലകളിലെ പരിഷ്കരണങ്ങളു്, നൈപുണ്യ വികസനം എന്നിവയെല്ലാം അദ്ദേഹം പരാമർശിച്ചു. 2022 ഓടെ കർഷകരുടെ വരുമാനം ഇരട്ടിയാക്കാന് ഗവണ്മെന്റു് ഉദ്ദേശിക്കുന്നതായി അദ്ദേഹം വ്യക്തമാക്കി.

ഇന്ത്യയില് രാം ഹരിത വിപ്ലവം കൊണ്ടുവരുന്നതില് ഇസ്രയേലുമായുള്ള പങ്കാളിത്തം നിർണാ കമാണെന്ന് അദ്ദേഹം പറഞ്ഞു. ശാസ്ത്രം, നൂതനാശയം, ഗവേഷണം എന്നിവ ഭാവിയില് ഇസ്രയേലും ഇന്ത്യയും തമ്മിലുള്ള ബന്ധത്തിന്റെ അടിത്തറയാവുമെന്ന് പ്രധാനമന്ത്രി പറഞ്ഞു.

മുംബൈ ഭീകരാക്രമണത്തെ അതിജീവിച്ച മോഷെ ഹോള്ട്സ്സ്റ്റർഗ്ഗുമായി കൂടിക്കാഴ്ച നടത്തിയ കാര്യവും പ്രധാനമന്ത്രി അനുസ്മരിച്ചു.

ഇസ്രയേലി സൈന്യത്തില് നിര്ബന്ധിത സേവനമനുഷ്ഠിച്ചിട്ടുണ്ടെങ്കിലും ഇസ്രയേലിലെ ഇന്ത്യൻ സമൂഹത്തിന് ഒ.സി.ഐ കാര്ഡുകള് അനുവദിക്കുമെന്ന് പ്രധാനമന്ത്രി ഉറപ്പു നല്കി. ഇസ്രയേലില് ഇന്ത്യന് സാംസ്കാരിക കേന്ദ്രം സ്ഥാപിക്കുമെന്ന് അദ്ദേഹം പറഞ്ഞു. ഇന്ത്യക്കും ഇസ്രയേലിനുമിടയില് നേരിട്ടുള്ള വിമാന സർവീസ് ഉടന് ആരംഭിക്കുമെന്നും പ്രധാനമന്ത്രി അറിയിച്ചു.

(Release ID: 1495871) Visitor Counter : 4

